



ആകാശവാണി, തിരുവനന്തപുരം  
പ്രാദേശിക വാർത്തകൾ

DATE: 24.04.2026

TIME : 12.30 PM

പ്രധാന വാർത്തകൾ

1. പശ്ചിമ ബംഗാളിൽ രണ്ടാം ഘട്ട നിയമസഭാ തിരഞ്ഞെടുപ്പിനുള്ള പരസ്യപ്രചാരണം അവസാനിക്കാൻ ദിവസങ്ങൾ മാത്രം ശേഷിക്കെ പ്രചാരണം ഊർജ്ജിതം; 142 മണ്ഡലങ്ങളിലേക്ക് ഈ മാസം 29 ന് വോട്ടെടുപ്പ്.
2. ഇന്ന് ദേശീയ പഞ്ചായത്തീരാജ് ദിനം. ആശംസകൾ നേർന്ന് ഉപരാഷ്ട്രപതി, പ്രധാനമന്ത്രി ഉൾപ്പെടെയുള്ള പ്രമുഖർ.
3. കേരളത്തിൽ ഉയർന്ന പകൽ താപനില മാറ്റമില്ലാതെ തുടരുന്നു; ഉയർന്ന അൾട്രാവയലറ്റ് സൂചിക രേഖപ്പെടുത്തിയ കോന്നി, ചെങ്ങന്നൂർ, ചെങ്ങനാശ്ശേരി, മൂന്നാർ എന്നിവിടങ്ങളിൽ ഓറഞ്ച് ജാഗ്രതാ നിർദ്ദേശം.
4. തൃശ്ശൂർ പൂരത്തിന്റെ ഭാഗമായുള്ള -പാറമേക്കാവ് ചമയപ്രദർശനത്തിന് തുടക്കമായി; പൂരം ഇത്തവണ ചടങ്ങുകൾ മാത്രമായി നടക്കും.
5. ഡെങ്കിപ്പനി പ്രതിരോധ പ്രവർത്തനങ്ങളുടെ ഭാഗമായി കോഴിക്കോട് ജില്ലയിൽ 'ഉറവിടം തേടി' പ്രത്യേക ക്യാമ്പയിനുമായി ആരോഗ്യ വകുപ്പ്.

---

6. ഐപിഎൽ ക്രിക്കറ്റിൽ ഗുജറാത്ത് ടൈറ്റൻസ് ഇന്ന് റോയൽ ചലഞ്ചേഴ്സ് ബെംഗളൂരുവിനെ നേരിടും.

\*\*\*\*\*

**പശ്ചിമ ബംഗാളിൽ രണ്ടാം ഘട്ട തിരഞ്ഞെടുപ്പ്**

പശ്ചിമ ബംഗാളിൽ രണ്ടാം ഘട്ട നിയമസഭാ തിരഞ്ഞെടുപ്പിന് ഇനി അഞ്ച് ദിവസം മാത്രം. 142 മണ്ഡലങ്ങളിലേക്കാണ് വോട്ടെടുപ്പ്. പ്രമുഖ രാഷ്ട്രീയ പാർട്ടികളുടെ മുൻനിര നേതാക്കൾ പ്രചാരണ രംഗത്ത് സജീവമാണ്. അതേസമയം, തമിഴ്നാട്ടിലും, പശ്ചിമബംഗാളിലെ ഒന്നാംഘട്ട നിയമസഭ തിരഞ്ഞെടുപ്പിലും ഇന്നലെ റെക്കോർഡ് പോളിംഗ് രേഖപ്പെടുത്തി. തമിഴ്നാട്ടിൽ 85.15 ഉം പശ്ചിമബംഗാളിൽ 92.88 ആണ് പോളിംഗ് ശതമാനം. കേരളം ഉൾപ്പെടെ നിയമസഭ തിരഞ്ഞെടുപ്പ് നടന്ന നാല് സംസ്ഥാനങ്ങളിലും പുതുച്ചേരിയിലും വോട്ടെണ്ണൽ മെയ് നാലിനാണ്.

\*\*\*\*\*

**പുതിയ മാർഗ്ഗനിർദ്ദേശങ്ങൾ**

പശ്ചിമ ബംഗാൾ നിയമസഭാ തിരഞ്ഞെടുപ്പിന്റെ ആദ്യഘട്ടത്തെ തുടർന്ന്, പുതിയ മാർഗ്ഗനിർദ്ദേശങ്ങൾ പുറപ്പെടുവിച്ച് തിരഞ്ഞെടുപ്പ് കമ്മീഷൻ. വോട്ടെടുപ്പ് അവസാനിച്ചതിന് ശേഷം നിരീക്ഷണ ക്യാമ്പുകളും വീഡിയോ ഡാറ്റയും കൈകാര്യം ചെയ്യുന്നതിന് കർശനമായ നിർദ്ദേശങ്ങളാണ് തിരഞ്ഞെടുപ്പ് കമ്മീഷൻ നിശ്ചയിച്ചിരിക്കുന്നത്. പോളിംഗ് ബൂത്തിലെ ക്യാമ്പുകളിൽ ഉപയോഗിക്കുന്ന SD കാർഡുകൾ വോട്ടെടുപ്പ് അവസാനിച്ച ശേഷം ബന്ധപ്പെട്ട ഉദ്യോഗസ്ഥർക്ക് മാത്രമേ നീക്കം ചെയ്യാൻ അനുവാദമുള്ളൂവെന്ന് തിരഞ്ഞെടുപ്പ് കമ്മീഷൻ അറിയിച്ചു.

\*\*\*\*\*

**കനത്ത ചൂട്**

സംസ്ഥാനത്ത് കനത്ത ചൂട് തുടരുന്നു. കൊല്ലം, തൃശൂർ, പാലക്കാട് ജില്ലകളിൽ ഇന്ന് ഉഷ്ണതരംഗത്തിന് സാധ്യതയുണ്ടെന്ന് കേന്ദ്ര കാലാവസ്ഥവകുപ്പ്. ഈ ജില്ലകളിൽ ഓറഞ്ച് ജാഗ്രത

---

തുടരുകയാണ്. വിവിധ ജില്ലകളിൽ താപനില സാധാരണയേക്കാൾ നാല് മുതൽ 5 ഡിഗ്രി സെൽഷ്യസ് വരെ കൂടാനും സാധ്യതയുണ്ട്. അങ്കണവാടികളിലെ പ്രീ സ്കൂൾ പ്രവർത്തനങ്ങൾ ഒരാഴ്ചത്തേക്ക് നിർത്തിവെക്കും. ഉയർന്ന അൾട്രാവയലറ്റ് സൂചിക രേഖപ്പെടുത്തിയ കോന്നി, ചെങ്ങന്നൂർ, ചെങ്ങനാശ്ശേരി, മൂന്നാർ എന്നിവിടങ്ങളിൽ സംസ്ഥാന ദുരന്ത നിവാരണ അതോറിറ്റി ഓറഞ്ച് ജാഗ്രതാ നിർദ്ദേശം നൽകിയിട്ടുണ്ട്.

\*\*\*\*\*

### ചൂട് - കൊല്ലം - (ഇൻട്രോ)

അതികഠിനമായ ചൂട് തുടരുന്ന കൊല്ലം ജില്ലയിൽ താപനില 40 ഡിഗ്രി സെൽഷ്യസ് വരെ ഉയർന്നേക്കുമെന്നാണ് മുന്നറിയിപ്പ്. കൂടുതൽ വിവരങ്ങളുമായി, ആകാശവാണി കൊല്ലം ജില്ലാ പ്രതിനിധി നീരജ് ലാൽ... (വോയിസ്)

\*\*\*\*\*

### തണ്ണീർപ്പന്തലുകൾ (ഇൻട്രോ)

കടുത്ത വേനൽച്ചൂടിൽ ആശ്വാസം പകരാൻ, എറണാകുളം ജില്ലയിൽ കുടുംബശ്രീയുടെ നേതൃത്വത്തിൽ തണ്ണീർപ്പന്തലുകൾ സജ്ജമാക്കി. തണ്ണീർപ്പന്തലുകളിൽ സംഭാരം, തണ്ണിമത്തൻ ജ്യൂസ് എന്നിവ വഴിയാത്രക്കാർക്ക് സൗജന്യമായാണ് വിതരണം ചെയ്യുന്നത്.

ഒരു റിപ്പോർട്ട്.....

(വോയ്സ്)

കുടുംബശ്രീ സി.ഡി.എസുകളും ജെൻഡർ റിസോഴ്സ് സെന്ററുകളും സംയുക്തമായി സംഘടിപ്പിക്കുന്ന തണ്ണീർപ്പന്തൽ പ്രവർത്തനങ്ങൾ, എറണാകുളം ജില്ലയിലുടനീളം സജീവമായി പുരോഗമിക്കുന്നു. മണീട്, ചോറ്റാനിക്കര, ആമ്പല്ലൂർ, തൃക്കാക്കര, ഇലഞ്ഞി, മുളന്തൂരുത്തി, തുടങ്ങി 26 ഓളം കേന്ദ്രങ്ങളിലാണ് തണ്ണീർപ്പന്തലുകൾ ക്രമീകരിച്ചിരിക്കുന്നത്. തണ്ണീർപ്പന്തലിനൊപ്പം കുടുംബശ്രീയുടെ നേതൃത്വത്തിൽ 'സ്നേഹിത' ഹെൽപ്പ് ഡെസ്ക് ക്യാമ്പയിനും വിവിധ കേന്ദ്രങ്ങളിൽ സജ്ജമാക്കിയിട്ടുണ്ട്. സ്ത്രീകൾക്കും കുട്ടികൾക്കും എതിരായ അതിക്രമങ്ങൾക്കെതിരെ

---

പ്രവർത്തിക്കുന്ന 'സ്റ്റേഹിത്'യുടെ സേവനങ്ങളെക്കുറിച്ചുള്ള ബോധവൽക്കരണം ശക്തിപ്പെടുത്തുകയാണ് ഈ ക്യാമ്പയിന്റെ ലക്ഷ്യം.

ന്യൂസ് ഡെസ്ക് ആകാശവാണി.....

\*\*\*\*\*

**വെടിക്കെട്ട് അപകടം**

തൃശ്ശൂർ വെടിക്കെട്ട് അപകടത്തിൽ കാണാതായവർക്കായി നടത്തിയ തിരച്ചിലിൽ ഇന്നും ശരീരഭാഗങ്ങൾ കണ്ടെത്തി. അപകട സ്ഥലത്തു നിന്ന് ഒരു കിലോമീറ്റർ മാറിയാണ് ഇവ കണ്ടെത്തിയത്. പരിശോധന തുടരുകയാണ്.

\*\*\*\*\*

**ചമയപ്രദർശനം - പുരം**

പറമേക്കാവ് ചമയപ്രദർശനത്തിന് തുടക്കമായി. പറമേക്കാവ് ക്ഷേത്രം തന്ത്രി ബ്രഹ്മശ്രീ വാസുദേവൻ നമ്പൂതിരി ചമയപ്രദർശനം ഉദ്ഘാടനം ചെയ്തു. തൃശൂർ പുരം ഇത്തവണ ആചാരപരമായ ചടങ്ങുകൾ മാത്രമാക്കിയാണ് നടത്തുന്നത്. വെടിക്കെട്ട് ഒഴിവാക്കാനും തീരുമാനിച്ചിട്ടുണ്ട്. കൂടമാറ്റത്തിൽ കൂടകളുടെ എണ്ണം കുറയ്ക്കുകയും സമയം വെട്ടിച്ചുരുക്കുകയും ചെയ്യും.

\*\*\*\*\*

**മൻ കീ ബാത്ത്**

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കീ ബാത്ത് മറ്റെന്നാൾ രാവിലെ 11- മണിക്ക്. പരിപാടിയുടെ 133-ാം പതിപ്പാണിത്. ആകാശവാണിയിലും ദൂരദർശനിലും പരിപാടി തത്സമയം ലഭ്യമാകും. മൻ കീ ബാത്തിലേക്ക് ഇന്നു കൂടി അഭിപ്രായങ്ങൾ പങ്കുവയ്ക്കാം.

\*\*\*\*\*

**ദേശീയ പഞ്ചായത്തീരാജ് ദിനം**

ഇന്ന് ദേശീയ പഞ്ചായത്തീരാജ് ദിനം. പഞ്ചായത്തീരാജ് മന്ത്രാലയത്തിന്റെ നേതൃത്വത്തിൽ ദിനാഘോഷത്തിന്റെ ഭാഗമായി ന്യൂഡൽഹിയിൽ പ്രത്യേക പരിപാടി സംഘടിപ്പിക്കും. ഉപരാഷ്ട്രപതി, പ്രധാനമന്ത്രി തുടങ്ങിയവർ പഞ്ചായത്തീരാജ് ദിനാശംസകൾ

---

നേർന്നു. 73-000 ഭരണഘടനാ ഭേദഗതി നടപ്പിലാക്കിയതിന്റെ സ്തുരണാർത്ഥമാണ് ഈ ദിനാചരണം.

\*\*\*\*\*

**ത്യശ്ശൂർ - പാമ്പിനെ കണ്ടെത്തി**

ത്യശ്ശൂർ കോടാലിയിൽ പാമ്പുകുടിയേറ്റ് എട്ടുവയസ്സുകാരൻ മരിച്ചതിനെ തുടർന്ന് വീടിനുള്ളിൽ നടത്തിയ തിരച്ചിലിൽ വീണ്ടും രണ്ട് പാമ്പിനെ കണ്ടെത്തി. വീടിനകത്ത് നിന്നും ഇന്നലെ മാത്രം രണ്ടു പാമ്പുകളെയാണ് കണ്ടെത്തിയത്. പ്രദേശത്ത് വനം വകുപ്പും സർപ്പ ടീമുകളും പരിശോധന നടത്തി. സർപ്പ ടീം കുളിമുറിയുടെ തറ പൊളിച്ച് പരിശോധന നടത്തുകയാണ്. ഇതുവരെ ഈ വീട്ടിൽ നിന്ന് ലഭിച്ചത് ഉഗ്രവിഷമുള്ള 5 പാമ്പിൻ കുഞ്ഞുങ്ങളെയാണ്.

\*\*\*\*\*

**വൈൽഡ് ലൈഫ് വാർഡൻ**

സംസ്ഥാനത്ത് സമീപദിവസങ്ങളിൽ പാമ്പുകുടിയേറ്റ് മരണം റിപ്പോർട്ട് ചെയ്യുന്ന സാഹചര്യത്തിൽ ജനങ്ങളുടെ സുരക്ഷ ഉറപ്പു വരുത്തുന്നതിന് നിർദ്ദേശങ്ങൾ നൽകിയതായി ചീഫ് വൈൽഡ് - ലൈഫ് വാർഡൻ. വനം വകുപ്പിന്റെ പരിശീലനം ലഭിച്ച 3,600 ഓളം സർപ്പ വോളന്റിയർമാരുടെ സേവനം 24 മണിക്കൂറും ലഭ്യമാണ്. പാമ്പുകുടിയേറ്റുള്ള അപകടങ്ങൾ ഒഴിവാക്കുന്നതിനുള്ള നടപടികൾ വിലയിരുത്തണമെന്നും അദ്ദേഹം നിർദ്ദേശം നൽകി.

\*\*\*\*\*

**ഉറവിടം തേടി ക്യാമ്പയിൻ (ഇൻട്രോ)**

ഡെങ്കിപ്പനി പ്രതിരോധ പ്രവർത്തനങ്ങളുടെ ഭാഗമായി കോഴിക്കോട് ജില്ലയിൽ, ആരോഗ്യ വകുപ്പിന്റെ നേതൃത്വത്തിൽ 'ഉറവിടം തേടി' പ്രത്യേക ക്യാമ്പയിനിന് തുടക്കമായി. അടുത്തമാസം 6 വരെ ഊർജ്ജിത ഉറവിട നശീകരണവും ബോധവൽക്കരണവുമാണ് ലക്ഷ്യമിടുന്നത്.

കൂടുതൽ വിവരങ്ങളുമായി, ആകാശവാണി കോഴിക്കോട് ജില്ലാ പ്രതിനിധി നസീർ ബാബു.....  
(വോയിസ്)

\*\*\*\*\*

**ശബരിമല - ഹെലികോപ്റ്റർ**

ശബരിമല ക്ഷേത്രത്തിന് മുകളിലൂടെ കോസ്റ്റ് ഗാർഡിന്റെ ഹെലികോപ്റ്റർ പറന്ന സംഭവം അന്വേഷിച്ച് റിപ്പോർട്ട് നൽകാൻ സ്പെഷ്യൽ കമ്മീഷണർ ആർ. ജയകൃഷ്ണൻ നിർദ്ദേശം നൽകി. ശബരിമലയുടെ സുരക്ഷാചുമതലയുള്ള ADGP എസ്. ശ്രീജിത്തിനാണ് ഇത് സംബന്ധിച്ച നിർദ്ദേശം നൽകിയത്. ഇന്നലെയാണ് തീരസുരക്ഷാ സേനയുടെ ഹെലികോപ്റ്റർ സന്നിധാനത്ത് താഴ്ന്നു പറന്നത്. എന്നാൽ അന്തരീക്ഷം മേഘാവൃതമായപ്പോൾ ദീശ മാറി സഞ്ചരിക്കുകയായിരുന്നുവെന്ന് കോസ്റ്റുഗാർഡ് വ്യക്തമാക്കി.

\*\*\*\*\*

**കണ്ണൂർ (ഇൻട്രോ)**

തലശ്ശേരി ഗവൺമെന്റ് ബ്രണ്ണൻ കോളേജിൽ നാലുവർഷ അണ്ടർ ഗ്രാജുവേറ്റ് പ്രോഗ്രാം വിദ്യാർത്ഥികൾക്കായി ഇന്റേൺഷിപ്പ് ആരംഭിച്ചു. ഉത്തരകേരളത്തിൽ ആദ്യമായാണ് ഒരു സർക്കാർ കോളജിൽ ഇന്റേൺഷിപ്പ് തുടങ്ങുന്നത്.

ആകാശവാണി കണ്ണൂർ ജില്ലാ പ്രതിനിധി കെ. ഓ ശശിധരൻ തയ്യാറാക്കിയ റിപ്പോർട്ട്... (വോയ്സ്)

\*\*\*\*\*

**ഐപിഎൽ**

ഐപിഎൽ ക്രിക്കറ്റിൽ ഇന്ന് ഗുജറാത്ത് ടൈറ്റൻസ് - റോയൽ ചലഞ്ചേഴ്സ് ബെംഗളൂരുവിനെ നേരിടും. ബെംഗളൂരുവിൽ രാത്രി 7.30 നാണ് മത്സരം.

\*\*\*\*\*

**അച്ചപ്പാസ് ആൽബം**

കേന്ദ്ര വാർത്താ വിതരണ പ്രക്ഷേപണ മന്ത്രാലയത്തിന് കീഴിലുള്ള ദേശീയ ചലച്ചിത്ര വികസന കോർപ്പറേഷൻ നിർമ്മിച്ച 'അച്ചപ്പാസ് ആൽബം' എന്ന മലയാള ചിത്രം ഇന്ന് തീയറ്ററുകളിൽ. ദീപ്തി പിള്ള ശിവനാണ് ചിത്രം സംവിധാനം ചെയ്തിരിക്കുന്നത്.

\*\*\*\*\*

**ഓഹരി + സ്വർണം**

രാജ്യത്തെ ഓഹരി വിപണികളിൽ നഷ്ടം. സെൻസെക്സ് 966 പോയിന്റ് താഴ്ന്ന് 76,698 ലും ,നിഫ്റ്റി 270 പോയിന്റ് കുറഞ്ഞ് 23,903 ലുമാണ് വ്യാപാരം പുരോഗമിക്കുന്നത്. സ്വർണ വിലയിൽ ഇടിവ്. പവന് ഒരു ലക്ഷത്തി 12,160 രൂപയും ഗ്രാമിന് 14,020 രൂപയുമാണ് ഇന്നത്തെ വില.

\*\*\*\*\*

**മുൻകൂർ ജാമ്യാപേക്ഷ**

കണ്ണൂർ അഞ്ചരക്കണ്ടി ഡെന്റൽ കോളേജ് ബി.ഡി.എസ്. വിദ്യാർഥി നിതിൻ രാജിന്റെ മരണവുമായി ബന്ധപ്പെട്ട അധ്യാപകരുടെ മുൻകൂർ ജാമ്യാപേക്ഷയിൽ തലശ്ശേരി അഡീ ഷണൽ ജില്ലാ കോടതി നാളെ വിധി പറയും. കോളേജ് പാതോളജി വിഭാഗം മേധാവിയായിരുന്ന ഡോ. എം.കെ.റാം, ഓറൽ പാതോളജി വിഭാഗം അസോസിയേറ്റ് പ്രൊഫസറായിരുന്ന ഡോ. സംഗീത നമ്പ്യാർ എന്നിവരാണ് മുൻകൂർ ജാമ്യാപേക്ഷ നൽകിയത്. പ്രോസിക്യൂഷന്റെയും പ്രതിഭാഗത്തിന്റെയും നിതിൻ രാജിന്റെ അച്ഛനുവേണ്ടി ഹാജരായ അഭിഭാഷകന്റെയും വാദം പൂർത്തിയായി.

\*

\*\*\*\*\*

\*\*\*\*\*

